

"ഭരണഭാഷ- മാതൃഭാഷ"



കേരള സർക്കാർ



**സംഗ്രഹം**

തദ്ദേശ സ്വയംഭരണ വകുപ്പ് വികേന്ദ്രീകൃതാസൂത്രണ സംസ്ഥാനതല കോ-ഓർഡിനേഷൻ കമ്മിറ്റി - ചെല്ലാനം ഗ്രാമപഞ്ചായത്ത് - മാലിന്യം നീക്കം ചെയ്തതിന് ക്ലീൻ കേരള കമ്പനിക്ക് തുക നൽകുന്നതിന് അനുമതി നൽകി ഉത്തരവ് പുറപ്പെടുവിക്കുന്നു.

**തദ്ദേശ സ്വയംഭരണ (ഡബ്ല്യു.എം) വകുപ്പ്**

സ.ഉ.(സാധാ) നം.1791/2023/LSGD

തീയതി, തിരുവനന്തപുരം, 08-09-2023

- പരാമർശം:-
1. 21/11/2022 ലെ ചെല്ലാനം ഗ്രാമപഞ്ചായത്ത് പ്രസിഡന്റിന്റെ SC1-86900/2022 നമ്പർ കത്ത്
  2. 22.06.2023- ലെ വികേന്ദ്രീകൃതാസൂത്രണ സംസ്ഥാനതല കോ-ഓർഡിനേഷൻ കമ്മിറ്റിയുടെ യോഗ തീരുമാനം നമ്പർ 4.52

**ഉത്തരവ്**

ചെല്ലാനം ഗ്രാമപഞ്ചായത്തിലെ എല്ലാ വാർഡുകളും പൂർണ്ണമായി തീരദേശമുൾപ്പെടുന്ന പ്രദേശമാണ്. 2017 ലെ ഓഖി ദുരന്തവും 2020 ൽ ഉണ്ടായ കടൽക്ഷോഭവും പഞ്ചായത്തിൽ നാശനഷ്ടം ഉണ്ടാക്കിയ സാഹചര്യമുണ്ടായി. 2021 മെയ് മാസത്തെ ടൗട്ടെ ചുഴലിക്കാറ്റിനെത്തുടർന്ന് പഞ്ചായത്തിന്റെ 21 വാർഡിലും കടൽവെള്ളം കയറിയ സാഹചര്യത്തിൽ ടൗൺ കണക്കിന് മാലിന്യങ്ങൾ രൂപപ്പെട്ടെന്നും മാലിന്യങ്ങൾ സംസ്കരിക്കുന്നത് വെല്ലുവിളിയായിത്തീർന്ന സാഹചര്യത്തിൽ ശേഖരിച്ച അജൈവ മാലിന്യങ്ങൾ ക്ലീൻ കേരള കമ്പനിക്ക് കൈമാറിയെന്നും ഇത്തരത്തിൽ 320475 കി.ഗ്രാം അജൈവ മാലിന്യം നീക്കം ചെയ്തതിന് ക്ലീൻ കേരള കമ്പനിയിൽ നിന്നും 37,81,605/- രൂപയുടെ ബിൽ ലഭിച്ചെന്നും ടി തുക നൽകുന്നതിനായി 2022-23 വാർഷിക പദ്ധതിയിൽ CFC ഗ്രാന്റ് 35,00,000/- രൂപ വകയിരുത്തി പദ്ധതി ഏറ്റെടുത്തിട്ടുണ്ടെന്നും അടിയന്തര സാഹചര്യം കണക്കിലെടുത്ത് ഏറ്റെടുത്ത പ്രവൃത്തിക്ക് കോ-ഓർഡിനേഷൻ കമ്മിറ്റിയുടെ അനുമതി നൽകണമെന്നും പരാമർശം 1 പ്രകാരം ചെല്ലാനം ഗ്രാമപഞ്ചായത്ത് പ്രസിഡന്റ് അഭ്യർത്ഥിച്ചിരുന്നു.

ആയത് 22.06.2023-ലെ വികേന്ദ്രീകൃതാസൂത്രണ സംസ്ഥാനതല കോ-ഓർഡിനേഷൻ കമ്മിറ്റിയുടെ യോഗം പരിഗണിക്കുകയും തീരുമാനം നമ്പർ 4.52 പ്രകാരം 2023-24 ൽ ഈ പ്രോജക്ട് സ്പിൽഓവറായി ഉൾപ്പെടുത്തുന്നുണ്ട് എന്ന് ഗ്രാമപഞ്ചായത്ത് സെക്രട്ടറി അറിയിച്ചത് കൂടി പരിഗണിച്ച് അനുമതി നൽകുവാൻ പരാമർശം 2 പ്രകാരം തീരുമാനിച്ചിട്ടുണ്ട്.

മേൽ സാഹചര്യത്തിൽ, 2023-24 ൽ ഈ പ്രോജക്ട് സ്പിൽഓവറായി ഉൾപ്പെടുത്തുന്നുണ്ട് എന്ന് ഗ്രാമപഞ്ചായത്ത് സെക്രട്ടറി അറിയിച്ചത് കൂടി പരിഗണിച്ച് കടൽ ക്ഷോഭത്തെ തുടർന്നുണ്ടായ മാലിന്യം നീക്കം ചെയ്തതിന് 35,97,600/- രൂപ (മുപ്പത്തേഴ് ലക്ഷത്തി തൊണ്ണൂറ്റേഴായിരത്തി അറുനൂറ് രൂപ മാത്രം) പഞ്ചായത്തിന്റെ തനതു ഫണ്ടു കുറവായ സാഹചര്യത്തിൽ, ധനകാര്യകമ്മീഷൻ ഗ്രാന്റിൽ (ടൈഡ്) നിന്നും ക്ലീൻ കേരള കമ്പനിക്ക് നൽകാൻ അനുമതി നൽകി ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

പ്രീത.കെ.എസ്.

അഡീഷണൽ സെക്രട്ടറി

പ്രിൻസിപ്പൽ ഡയറക്ടർ, LSGD, സ്വരാജ് ഭവൻ, തിരുവനന്തപുരം  
ഡയറക്ടർ (Urban), LSGD, തിരുവനന്തപുരം  
ഡയറക്ടർ (Rural), LSGD, തിരുവനന്തപുരം  
പ്രിൻസിപ്പൽ അക്കൗണ്ടന്റ് ജനറൽ (A&E) കേരള, തിരുവനന്തപുരം  
അക്കൗണ്ടന്റ് ജനറൽ (G&SSA/E&RSA) കേരള, തിരുവനന്തപുരം  
സെക്രട്ടറി ചെല്ലാനം ഗ്രാമപഞ്ചായത്ത്  
മാനേജിംഗ് ഡയറക്ടർ, ക്ലീൻ കേരള കമ്പനി ലിമിറ്റഡ്, തിരുവനന്തപുരം  
എക്സിക്യൂട്ടീവ് ഡയറക്ടർ, ശുചിത്വ മിഷൻ  
സ്ട്രോം റിസോർസ് ഗ്രൂപ്പ്, പ്ലാനിംഗ് ബോർഡ് , പട്ടം  
എക്സിക്യൂട്ടീവ് ഡയറക്ടർ, ഇൻഫോർമേഷൻ കേരള മിഷൻ  
ഡയറക്ടർ(I&PRD), വെബ് & മീഡിയ  
കരുതൽ ഫയൽ/ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ